

# پلاسٹر، پٹی اور موزوں پر مسح کے احکام

مولانا محمد رفتعت

**پلاسٹر وغیرہ پر مسح کی دلیل:**

مسئلہ: جبیرہ (پلاسٹر وغیرہ) پر مسح کی دلیل یہ ہے کہ حضرت علی رضی اللہ عنہ کے ہاتھ کی بڑی غزڈہ احمد یا غزڈہ خیر میں جب نوٹ گئی تھی تو آنحضرت صلی اللہ علیہ وسلم نے حضرت علیؓ کو ان چھپریوں (اس زمانہ کے پلاسٹر وغیرہ) پر مسح کرنے کا حکم دیا، جن کو اس نوٹی ہوئی بڑی پر باندھ رکھا تھا۔

مسئلہ: امام اعظم رحمۃ اللہ علیہ پہلے جبیرہ پر مسح کو واجب فرماتے تھے، پھر صاحبینؓ کی طرح اس کے فرض ہونے کے قائل ہو گئے تھے۔ (دریختار، ص ۳۸، جلد ۳)

**جبیرہ کی تعریف:**

فقہاء کی اصطلاح میں جبیرہ اُس دھگی کو کہتے ہیں جو مریض کے عضو پر باندھی جائے، یادہ دوا جو اُس عضو پر لگائی جائے۔ اس کی بندش کے لئے یہ شرط نہیں ہے کہ وہ لکڑی کی کچھیوں یا سمجھور کی چھال وغیرہ کے ساتھ باندھی جائے، (اس میں پلاسٹر، بینڈاچ وغیرہ سب شامل ہیں)۔

ای طرح یہ بھی ضروری نہیں کہ جس عضو پر پٹی (پلاسٹر وغیرہ) باندھی گئی ہے، وہ شکستہ (نوٹی ہوئی یا زخمی ہو) بلکہ پٹی کا حکم اُس صورت میں عائد ہوتا ہے کہ جب کہ پٹی بندھے ہوئے عضو کو کوئی مرض لاحق ہو، خواہ زخم ہو یا ٹکٹکی یا جزوؤں کے درد کی قسم کا کوئی مرض وغیرہ ہو۔

غرض جبیرہ فقہاء کی اصطلاح میں اس بندش کو کہتے ہیں جو مریض (چوت یا زخم وغیرہ سے متاثر) عضو پر باندھی جائے یادو اعضا کے اوپر لگی ہوئی ہو، تو اگر اس پٹی پر پانی استعمال نہ کیا جا سکے تو کیا اس پر مسح کرنا فرض ہے؟

اگر کسی مکف انسان کے ایسے عضو پر جس کا دھونا وضو یا غسل میں ضروری ہے، کوئی دھگی (پلاسٹر وغیرہ) بندھی ہوئی ہو، یادو اگلی ہوئی ہو، اور اس کا دھونا نقصان دہ یا موجب اذیت ہو تو اس

بڑی فرض و فعل ہے جسے کرنے کا حکم اللہ تعالیٰ نے دیا ہوا اور جسے جان بوجھ کر ترک کرنا سخت گناہ ہے۔

پر مح کر لینا فرض ہے۔ اس جگہ پر پٹی بندھی ہوئی ہو یا پٹی نہ ہو، بلکہ دواگلی ہوئی ہو۔ (کیونکہ یہ بھی پٹی ہی کے حکم میں ہے)۔

اگر دوپر پر مح کرنا نقصان دہ ہو تو اس پر کوئی دھی لپیٹ کر اس کے اوپر پر مح کر لیا جائے۔

مریض عضو (مرض والے عضو) پر بندھی ہوئی بندش کو ہٹانا نہیں چاہئے۔ یہ حکم اس کے لئے ہے جس کے اعضاً وضو و حسل میں کسی پر مرض کی وجہ سے بھی (پلاستر وغیرہ) بندھی ہوئی ہو۔ غرض جہاں پانی لگنا نقصان دہ ہے اس مریض عضو یعنی حصہ پر پر مح کر لینا فرض ہے۔ اگر پس (پانی سے تر کیا ہوا ہاتھ بھی نقصان دہ ہو تو اس پر پٹی لپیٹ کر پٹی کے اوپر پر مح کر لیا جائے۔ (کتاب الفقة، ص ۲۶۷، جلد اول)

### پٹی و پلاستر پر مح کا مطلب:

مسئلہ: جو جگہ ٹوٹی ہوئی ہے یا زخمی ہے دراصل اسی کا دھونا لازم ہے، خواہ گرم پانی سے دھونا پڑے، لیکن اگر اس ٹوٹی ہوئی جگہ کامس گرم پانی یا مخندے پانی سے بھی مضر ہو تو پھر اس پر جو پٹی (پلاستر وغیرہ) بندھی ہوئی ہے اس پر پر مح کرے اور اگر پٹی پر پر مح کرنا بھی نقصان کرتا ہو تو وہ ساقط ہو جائے گا، یعنی اس وقت نہ اس جگہ کا دھونا لازم ہو گا اور وہ پٹی پر پر مح کرنا۔ (درختار، ص ۵۰، جلد ۳)

مسئلہ: پٹی کے بڑے حصہ پر پر مح کر لینا کافی ہے (یعنی پٹی پلاستر وغیرہ) کے اکثر حصہ پر ایک مرتبہ پر مح کر لینا کافی ہوتا ہے۔

مسئلہ: اسی طرح پٹی کے اوپر پر مح کرنے میں بالاتفاق نیت کی شرط نہیں کی جاتی ہے۔

مسئلہ: پٹی پر پر مح کرنے میں پوری پٹی پر پر مح کرنا اور کمر کرنا صحیح تر قول میں شرط نہیں۔ (درختار، ص ۵۱، جلد ۳)

مسئلہ: ٹوٹی ہوئی ہڈی پر لکڑی (پلاستر وغیرہ) رکھ کر جو پٹی باندھی جاتی ہے وہ پٹی زخم کا پھایہ (پلاستر، بینڈ اتھ وغیرہ) فصد اور داغ (پچھنا لگوانے یا رگوں سے خون نکلوانے) لگنے کی جگہ اور اس کے علاوہ زخم کی طرح کی دوسرا جگہ ان تمام پر پر مح کرنے کا حکم ایسا ہے جیسے ان کے نیچے والے حصوں کو دھونے کا۔ (درختار، ص ۳۸، جلد ۳، باب پر مح علی الحفظین)

## پلاسٹر پر مسح صورتًا ہے:

ایک مسح موزوں کا ہوتا ہے، یہ درحقیقت مسح ہے، دوسرا سچ پئی پر ہوتا ہے، یہ صورتًا تو بے شک مسح ہے حقیقتاً مسح نہیں ہے، بلکہ یہ اصل میں دھونے کے حکم میں ہے گوان دفونوں محسوب میں فرق ہے، چونکہ جبیرہ کا مسح حکماً مسح نہیں ہے، اس مسح کا اجتماع دھونے کے ساتھ ہوتا ہے جیسے کوئی ایک پیر جو اچھا ہے اس کو دھو میں دھونے اور دوسرا پیر جو زخمی ہے اس کی پئی پر بھیکے ہوئے ہاتھ سے مسح کرے، یہ صورت جائز ہے لیکن یہ جائز نہیں ہے کہ وہ دفونوں پیروں میں سے ایک کے موزے پر مسح کرے اور دوسرے پیروں کا موزہ نکال کر دھونے، یاد دفونوں پیروں پر پئی بندھی ہوئی تھی اس پر مسح کیا، اس کے بعد دفونوں پاؤں پر موزے چڑھائیے، اب اس کا دھونو تا تو اس نے اس طرح دھو کیا کہ ایک پیر کے جبیرہ (پئی پلاسٹر وغیرہ) پر مسح کیا اور دوسرے پاؤں کا مسح موزہ پر، تو یہ درست نہیں ہے۔ البتہ اگر ان دفونوں پئی والے پیروں کے موزوں پر مسح کرنے گا تو یہ جائز ہو گا، چنانچہ اگر یہ صورت ہو کہ ایک پیر پر پئی تھی، اس پر مسح کیا، دوسرے پیر پر پئی نہ تھی، اس کو دھولیا پھر دفونوں پیروں پر موزے بھان لئے، اب دھونو تا تو اس کی وجہ سے اس نے دھو کیا اور اس دھو میں دفونوں موزوں پر مسح کیا تو یہ جائز ہے، اسلئے کہ یہاں پر اصل اور بدل کا اجتماع نہیں ہے۔ (در محار، ص ۳۹، جلد ۳)

## زخم پر مسح صحیح ہونے کی شرطیں:

شرط: پوری پئی (پلاسٹر وغیرہ) پر مسح کرنا شرط نہیں ہے بلکہ اکثر حصہ پر مسح کر لینا کافی ہے۔ پس اگر مثلاً زخم پورے ہاتھ پر ہو اور اس پر پئی رکھی (بندھی) ہو تو جس حصے پر پئی ہے اس کے لفظ سے زائد حصے پر مسح کرنا کافی ہے۔

اگر پئی مرض سے متاثرہ حصے سے زیادہ حصے پر بندھی ہے تو دو صورتیں ہوں گی، یا تو اس پئی کا کھولنا نقصان دہ ہو گا یا نہ ہو گا۔ اگر نقصان دہ نہ ہو تو اس کو کھولنا واجب ہے اور اس کے نیچے کے حصہ عضو کو دھونے میں مضرت کا اندازہ نہ ہو تو اسے دھولیا جائے۔ اگر دھونا مرض کے لئے نقصان دہ ہے تو صرف مرض کی جگہ پر مسح کرنا اور اس کے ارد گرد صحبت مند حصے کو دھونا واجب ہے اور اگر پچھائے کی جگہ کامسح کرنا بھی مضر ہو تو اردو گردکی جگہ کو دھولیا جائے۔

اگر پئی مرض سے متاثرہ حصے سے زیادہ حصے پر بندھی ہے تو دو صورتیں ہوں گی، یا تو اس

۱۰۰ الامور بمقاصدہا اعمال کے احکام ان کے مقاصد کے مطابق ہوتے ہیں ۱۰۰

پئی کا کھولنا نقصان دہ ہو گا یا نہ ہو گا۔ اگر نقصان دہ نہ ہو تو اس کو کھولنا واجب ہے اور اس کے نیچے کے حصہ عضو کو دھونے میں مضرت کا اندریشہ نہ ہوتا سے دھولیا جائے۔ اگر دھونا مرض کیلئے نقصان دہ ہے تو صرف مرض کی جگہ پر مسح کرنا اور اس کے ارد گرد سخت مند ہے کو دھونا واجب ہے اور اگر پھائے کی جگہ کامسح کرنا بھی مضر ہو تو ارد گرد کی جگہ کو دھولیا جائے۔

اگر پئی کا کھولنا نقصان دہ ہو تو پئی کے اوپر ہی مسح کرنا واجب ہے۔ پئی کو کھولنے کی زحمت نہ دی جائے گی اگرچہ اس کے نیچے کے حصہ کا دھونا یا مسح کرنا ممکن ہو کیونکہ اس حالت میں پئی ہی پر مسح کرنا واجب ہے جو مرض سے متاثر اور غیر متاثر حصے کو ڈھکے ہوئے ہے۔ اور مسح پئی (پلاستر وغیرہ) کے پیشتر حصہ پر کیا جائے۔ (کتاب الفقہ، ص ۲۷۰، ح ۱)

### صرف زخم کی جگہ پر مسح کرنا چاہئے یا پورے عضو پر؟

سوال: اگر کسی عضو کے پورے حصہ پر یا اس سے کم و بیش پر مثلاً پیر پر کوئی زخم ہو تو مسح کل پیر پر کرنا چاہئے یا شخص اتنی ہی جگہ پر جہاں زخم ہے۔ اگر کل پیر پر مسح کیا تو نماز درست ہو گی یا نہیں؟ ایک شخص کہتا ہے کہ بتی جگہ میں زخم ہے اسی پر مسح کیا جائے باقی عضو کو دھونا چاہئے اور مسح علی العصاب (پئی پر مسح) میں بھی پئی پر مسح کیا جائے باقی کو دھونا چاہئے؟

جواب: ان سب صورتوں میں مسح صرف اسی مقدار پر کرنا چاہئے جس جگہ زخم ہے اور اچھی جگہ کو دھونا چاہئے لیکن اگر صحیح حصہ کے دھونے سے زخم پر پانی پہنچے اور اس کو مضر ہو تو کل حصہ پر مسح کرنا درست ہے۔ پس قول اس شخص کا درست ہے جو کہتا ہے کہ صرف اسی موقع پر مسح کرنا چاہئے جس جگہ بھنسی یا زخم ہے، اور باقی حصہ کو دھونا چاہئے۔ لیں اگر کل پر مسح کر لیا بدوں اس خوف کے جو اپر کھجھا گیا تو نماز نہ ہو گی اور مسح علی العصاب (پئی کے مسح) میں بے شک صرف پئی پر ہی مسح کرنا چاہئے باقی عضو کو دھونا چاہئے لیکن اس قدر تخفیف (رعایت) اس میں کی گئی ہے کہ پئی کے درمیان میں اگر کچھ جگہ کھلی ہوئی ہو تو اس پر مسح درست ہے، اور پئی کے نیچے جو صحیح و سالم حد عضو کا آیا ہے اس پر بھی مسح درست ہے، باقی عضو کو دھونا چاہئے۔ (در حقیقت، ص ۲۵۸، جلد باب مسح علی الحفین)۔

## ہاتھ پر زخم ہو تو مسح کس طرح کرے؟

سوال: ہاتھ، بیگم میں زخم ہو اور پانی لگانے سے اندریشہ بڑھنے کا ہوتا کس طریقے سے مسح کرے؟ اور اگر اس سے پانی اندر جانے کا اندریشہ ہوتا کیا آس پاس مسح کرنے اور اس کا طریقہ کیا ہے؟ اور اگر پٹی زخم سے زیادہ جگہ پر ہو تو کس طرح مسح کرے؟ اور حاجت غسل میں کیا کرے؟

جواب: جب کہ دھونے سے اندریشہ ہو زخم کے بڑھنے کا تو اس پر مسح درست ہے۔ مسح کرنے میں تر ہاتھ پھیرنا ہوتا ہے اس جگہ پر۔ اول تو یہ حکم ہے کہ اگر بلاپٹی پھایا کے ہاتھ پھیرنے میں کچھ اندریشہ نہ ہو تو بلاپٹی پھایا کے اس جگہ پر تر ہاتھ پھیرے، اگرچہ بعض بعض جگہ اس میں خشک رہ جائے اور بلاپٹی وغیرہ مسح کرنے میں زخم کا خوف ہے تو پٹی یا پھایا پر تر ہاتھ پھیرے۔ آس پاس کی جگہ خشک رہ جانے سے کچھ حرج نہیں، ہاتھ سب جگہ پھیرے اگرچہ پانی کہیں لگے اور کہیں نہ لگے جیسا کہ مسح میں ہوتا ہے تو کچھ حرج نہیں ہے، اور پٹی اگرچہ موضع زخم سے زیادہ ہوتا ہے تو پھر تینم درست ہے۔ (فتاویٰ دارالعلوم، ص ۲۹، جلد اول، بحوالہ الدر المختار، مجتبائی، ص ۵۰، جلد اول)

مسئلہ: اگر زخم یا پٹی (پلاسٹر وغیرہ) پر بھی مسح نہیں ہو سکتا تو پھر تینم درست ہے۔ (فتاویٰ دارالعلوم، ص ۲۳۶، جلد اول، بحوالہ الدر المختار، ص ۲۵۸، جلد اول، باب اسح علی الحشین)۔

## کیا پٹی کے مسح بیس مرد و عورت برابر ہیں؟

مسئلہ: پٹی (پلاسٹر وغیرہ) کے اوپر مسح کرنے میں اور اس کے دوسرے مسائل و توانی میں مرد و عورت اور جس کو وضو نہ ہو وہ اور جس پر غسل فرض ہو وہ بالاتفاق سب برابر ہیں۔ (توانی پٹی میں زخم کا پھایا، فصد کی پٹی جو جگہ داغی گئی ہے وہ اور زخم کے ارد گرد کی جگہ جو پٹی کے نیچے آگئی ہے سب داخل ہیں، ان سب کا وہی حکم ہے اور ان کے لئے وہی مسائل ہیں جو جیسہ کہ پٹی کے ضمن میں آئی ہیں)۔ (درختار، ص ۱۵، جلد ۳)

علیٰ تحقیقی مجلہ فقہ اسلامی      ذوالقعدۃ ۱۴۲۶ھ ۵۰۰ء      دسمبر 2005  
 (یعنی مرد و عورت وغیرہ سب مذکوروں کے لئے یہ مسائل ہیں۔ محمد رفت  
 قائمی غفرلنے)

## پلاسٹر وغیرہ پر مسح کرنے والے کی امامت؟

مسئلہ: جبیرہ (پلاسٹر، پی، زخم پر پھایہ وغیرہ) پر مسح کا وقت اور اس کی مدت مقرر نہیں ہے، اس وجہ سے کہ یہ مسح دھونے کے درجہ میں ہے، یہاں تک کہ جبیرہ وغیرہ پر مسح کرنے والا تندرستوں کی امامت کر سکتا ہے اور یہ اس لئے کہ وہ صاحب عذر نہیں ہے۔ (در مختار، ص ۵۰، جلد ۳)

مسئلہ: جس شخص نے زخم پر یا پی پر مسح کیا ہوا یا بحالت مجبوری پی پر مسح نہ کر سکا ہو وہ اگر تندرست لوگوں کا امام بن جائے کہ جنہوں نے پورے اعضا کو دھویا ہے تو کچھ حرج نہیں ہے، بلکہ سب کی نماز ادا ہو جائے گی۔ (طہور اسلمین، ص ۳۹، و کتاب الفقہ، ص ۲۶۸، جلد اول و فتاویٰ دارالعلوم، ص ۲۷، جلد اول)

## زخم صحیح ہونے پر مسح کا حکم:

مسئلہ: پی والے مسح کو صحت کی وجہ سے پی کا خود بخود گر جانا باطل کر دیتا ہے، اور اگر صحت کے بغیر پی گری ہے تو مسح باطل نہیں ہوتا بخلاف موزہ کے مسح کے کہ وہ موزہ کے اتر جانے سے ہر حال میں مسح باطل ہو جاتا ہے، زخم والی پی اگر صحت کے بعد نماز میں گری ہے تو وہ نماز پھر از سرفوڑ پڑھے گا اور اسی طرح کا تفصیلی حکم اس صورت میں ہے جب دو اگر گئی یا پی والی جگہ صحت یا ب ہو گئی مگر پی نہ گری (یعنی اگر دو صحت کے بعد نماز کے اندر گری ہے یا پی والی جگہ اچھی ہو گئی تو ان دونوں صورتوں میں نماز دوبارہ از سرفوڑ پڑھے) اور اس حکم کو اس صورت کے ساتھ مقید کرنا چاہئے جبکہ پی کا انتارنا نقشان دہ نہ ہو، اور اگر یہ بات نہیں ہے بلکہ پی کا انتارنا مضر ہے تو مسح باطل نہ ہو گا، یعنی صحت کے بعد پی کے اس وقت گرنے سے مسح باطل ہوتا ہے جب پی کا کھولنا نقشان نہ کرتا ہو، اور اگر نقشان کرتا ہو اس طرح کہ پی (زخم وغیرہ پر) چکلی ہوئی ہو، اور اس کے اکھیز نے (انتارنے) میں زخم کے تازہ ہونے کا اندریشہ ہو تو اس صورت میں مسح باطل نہ ہو گا۔ (در مختار، ص ۱۵، جلد ۳)

علمی و تحقیقی مجلہ فتنہ اسلامی ۱۵۴ نمبر ۱۱۲۶ ۲۰۰۵ دسمبر  
 مسئلہ: اگر مریض نے ایک جبیرہ (یعنی توئی ہوئی بندی کی پٹی بدل کر دوسرا جبیرہ (پلاسٹر، پٹی وغیرہ) باندھا یا اوپر کی پٹی گر گئی تو اس دوسری پٹی پر مسح کا دوبارہ کرنا واجب نہیں ہے، البتہ مسح ہے۔ (دریختار، ص ۲۹، جلد ۳)

مسئلہ: اگر پٹی وغیرہ اچھا ہوئے بغیر ہی اتر گئی تو مسح باطل نہ ہوگا، خواہ نماز کے اندر اتر سے یا باہر۔  
 مسئلہ: اگر نماز پڑھتے میں زخم بھرجانے کی وجہ سے پٹی اتر جائے اور قعدہ اخیرہ بقدر شہد سے پہلے اتری تو نماز جاتی رہے گی اور اس صورت میں صرف اس جگہ کو جہاں پٹی بندھی تھی پاک کر لیتا چاہئے اور نماز کو دوبارہ پڑھ لیا جائے۔ لیکن اگر وہ پٹی قعدہ اخیرہ میں شہد کی مقدار بیٹھنے کے بعد اتر گئی ہے تو اس کے متعلق امام اعظم ابو حنیفؓ کا کہنا یہ ہے کہ نماز جاتی رہی، لیکن صاحبین کہتے ہیں کہ نماز ہو گئی، کیونکہ نماز اس وقت پوری ہو چکی تھی اور پٹی کا گرنا نماز ختم کرنے کے بعد بول پڑنے (بات چیت کرنے) یا حدث لاحق ہو جانے کے برابر ہے۔ (کتاب الفقه، ص ۲۷۲، جلد اول و عالمگیری، ص ۲۹، جلد اول) فتویٰ صاحبین کے قول پر ہے (عالمگیری، ص ۱۷، ج ۱)

### پلاسٹر پر مسح کے لئے وضو ضروری نہیں ہے:

مسئلہ: پٹی (پلاسٹر وغیرہ) پر یا زخم کے بھائے پر مسح کرنا ان کے بیچے کے حصہ کے دھونے کے برابر ہے اس کا بدل نہیں ہے، یہاں تک کہ اگر پٹی (پلاسٹر) ایک پر پر ہے تو اس پر مسح کیا جائے گا اور دوسرے کو دھونا یا جانے گا اور اس مسح کی (پلاسٹر وغیرہ کی) کوئی مدت مقرر نہیں ہے اور اس میں بھی کوئی فرق نہیں ہے کہ اس کو باوضو باندھنے یا بے وضو۔

مسئلہ: چھوٹا بڑا حدث اس (پلاسٹر کے مسح) میں برابر ہے۔ (چھوٹے سے مراد بے وضو ہونا اور بڑے سے مراد بے غسل جنبی ہونا) اور اس کے مسح میں بااتفاق روایات نیت کی بھی شرط نہیں ہے۔ (بخارائی)

مسئلہ: ایک بار مسح کافی ہے، یہی صحیح ہے۔ (محيط)

مسئلہ: پاؤں کو دھونے اور موزوں پر مسح کرنے کو جمع نہ کرے (کافی، فتاویٰ عالمگیری، ص ۲۹، جلد اول)  
 ناخن پھٹنے پر مسح کرنا؟

مسئلہ: اگر ناخن نٹ (یا پھٹ) گیا اور اس پر دوالا کی اگر اس کے چھڑانے (الگ کرنے) سے ایک عابدِ عالم کی فضیلت اُسی ہے جیسے کہ پاندی کی فضیلت دوسرے تمام ستاروں پر (شمن ابو داود و ترمذی)

نفصال ہوتا ہے تو اس کے اوپر مسح کرے اور اگر سعی سے بھی نفصال ہوتا ہے تو اس کو چھوڑ دے۔ پھر ہوئے اعضاء کے شکافوں میں اگر ممکن ہو تو پانی (وضوء عشل میں) بھائے اور اگر ممکن نہ ہو تو مسح کرے اور اگر یہ بھی ممکن نہ ہو سکے تو ان کو چھوڑ دے اور اس کے پاس کے حصہ کو ہولے۔

مسئلہ: ایک شخص کی الگی میں رخم ہے، اس نے مرہم (دوا) لگایا اور وہ مرہم زیادہ جگہ میں لگ گیا، پھر وضو کرنے میں اگر پوری پٹی پر مسح کیا تو جائز ہے۔ (عامگیری، ص ۲۹، ج ۱)

### پلاستر پر مسح کرتا؟

سوال: کسی کے پھنسی یا رخم پر پلاستر لگا ہوا ہو، اگر عشل یا وضو کے وقت اس کو کھول کر وضوے تو کچھ نفصال نہیں، البتہ جو دوا الگائی تھی، پلاستر کو ہٹانے کی وجہ سے وہ باقی نہیں رہے گی، اسلئے وہ دوا مرض کیلئے مفید ثابت نہ ہو گی یا یہ کہ پلاستر نہیں ملے گا، یا زیادہ گرائی ملے گا تو پلاستر کو ہٹا کر اس عضو کو دھونا ضروری ہے یا نہیں؟ نیز دوا کی گرانی کی کیا تحدید ہے؟

جواب: درحقائق، ص ۲۶۰، جلد اول کی عبارت سے معلوم ہوا کہ اگر پلاستر کھولنا رخم کے لئے مضر ہو تو پلاستر کھول کر اس عضو کو دھونا ضروری نہیں، بلکہ پلاستر پر مسح کافی ہے اور وہ پلاستر جبیرہ کے حکم میں ہے اور اگر کھولنا مضر نہیں مگر پلاستر عام مروج قیمت سے زیادہ گرائی ملے گایا قیمت تو زیادہ نہیں مگر تجھک دستی کی وجہ سے خریدنے پر قدرت نہیں تو بھی مسح جائز ہے۔ (اصن الفتاوی، ص ۲۳، جلد ۲ و عامگیری، ص ۲۹، ج ۱، باب الطهارت)

### پٹی پر مسح کرنے کے بعد پٹی گرگئی؟

سوال: رخم کی پٹی پر مسح کیا اور وہ گرگئی اور دوسرا پٹی بدلتی تو دوبارہ مسح کرے گا یا نہیں؟

جواب: پٹی کے گرنے سے سابق مسح نہیں ٹوٹتا، البتہ رخم اچھا ہونے کے بعد پٹی گری تو سابق (پہلا) مسح ٹوٹ جائے گا اور اس جگہ کا دھونا ضروری ہو گا۔ (اصن الفتاوی، ص ۲۳، جلد ۲، بحوالہ رد المحتار، ص ۲۵۵، جلد اول)

مسئلہ: اگر اوپر کی پٹی گر جائے تو پچھلی پٹی پر مسح کرنا ضروری نہیں، مندوب ہے۔ (اصن الفتاوی، ص ۲۳، جلد دوم بحوالہ رد المحتار، ص ۲۵۸، جلد اول)

## چھایہ پر مسح کا حکم:

**سوال:** زید کے منہ پر بھنسی یعنی زخم ہے اس پر مرہم کا چھایہ لگایا ہوا ہے کیا اس کو ہٹا کر خدو کرے یا چھایہ کے اوپر سے پانی بہائے؟

**جواب:** اگر زخم کو پانی نقصان کرتا ہو یا چھایہ ہٹانے میں تکلیف ہو تو چھایہ ہٹائے بغیر اس پر مسح کر لے۔ (اصن الفتاویٰ ص ۲۲، جلد ۲، بحوالہ روا الحکمار، ص ۲۵۷، جلد اول)

**مسئلہ:** زخم کے مقام پر مسح کر لے، اگر سبھی نقصان دینا ہے تو معاف ہے مسح بھی نہ کرے۔  
(اصن الفتاویٰ ص ۲۲، جلد ۲، بحوالہ روا الحکمار، باب التیم، ص ۹۵، ج ۱)

## پاؤں پھٹنے پر مسح کرنا؟

**مسئلہ:** ایک شخص کا ناخن ٹوٹ گیا، اس نے اس ٹوٹے ہوئے حصہ پر دو الگائی یا پاؤں میں پھٹنے تھی اس پر دو الگائی تو اس کے لئے حکم یہ ہے کہ اگر وہ قادر ہو تو خدو میں اس حصہ پر پانی بہادے، اور اگر پانی نہ بہاسکتا ہو (زخم پر نقصان کی وجہ سے) تو اس حصہ کا مسح کرے یعنی بھیگا ہوا ہاتھ اس زخم پر نقصان کی وجہ سے) تو اس حصہ کا مسح کرے یعنی بھیگا ہوا ہاتھ اس زخم کی دوا پر پھیرے۔ (اگر پیش وغیرہ نہ ہو تو) اور اگر اس کی بھی قدرت نہ ہو تو چھوڑ دے یعنی نہ دھونے اور نہ مسح کرے، دونوں عذر شرعی ہونے کی وجہ سے ساقط قرار پائیں گے۔ (درختار، ص ۱۵، جلد ۳)

(یعنی اگر زخمی حصہ پر جہاں مسح کرنے کو بتایا گیا ہے، اگر کھلے ہوئے زخم بھیگا ہوا ہاتھ پھیر کر بھی مسح نہیں کر سکتا کہ اس کی برداشت نہیں ہے تو جو پیش اس زخم پر بندھی ہوئی ہے اسی پر مسح کرے۔ محمد رفت قاسی غفرلہ)

## سر کے درد میں مسح کرنا؟

**مسئلہ:** جس کے سر میں اس طرح درد ہو رہا ہے کہ وہ خدو کرنے کی حالت میں مسح کرنے پر قادر نہیں ہے اور نہ نہانے کی صورت میں اسے دھو سکتا ہے تو وہ دھو اور غسل کے بعد میں تمم کرے گا، کہ سر کے مسح کی فرضیت اس سے ساقط ہو جائے گی۔ اور اگر اس کے سر پر پیش بندھی ہوئی ہے تو سر کا مسح کرنا واجب ہے۔

امام محمد بن ادريس شافعی فرماتے ہیں: انقدر میں بھجھ پر سب سے زیاد احسان امام محمد بن حنفیہ کا ہے

علمی و تحقیقی مجلہ فقہ اسلامی ۵۳۶ نمبر ۲۰۰۵ء  
 مسئلہ: اسی طرح غسل میں جب سر کا دھونا ساقط ہو جائے تو اسی وقت اس کا مسح کرنا چاہئے، اگرچہ پٹی پر مسح کرنا پڑے، مگر یہ بھی اس وقت ہے جب کمکح کرنا اس کے لئے نصان دہنہ ہو، اور اگر نصان پہنچتا ہو تو دھونا اور مسح کرنا دونوں ساقط ہو جائیں گے۔ اور حکم میں یہ اس شخص کے ہو جائے گا جس کے سر ہے ہی نہیں، جس طرح اس شخص سے مسح ساقط ہو جاتا ہے، جس کے حقیقت میں عضونہ ہو۔ (درستار، ص ۳۲، جلد ۳)

### مہاسوں سے خون نکلنے پر مسح کرنا؟

سوال: میرے تمام چہرے پر مہا سے ہیں جن میں خون اور پیپ ہے، جب وضو کرتا ہوں تو چہرے پر پانی لگتے سے مہاسوں سے خون نکلتے لگتا ہے، تو کیا ایسی حالت میں تمام اوقات میں تمیم کر کے نماز پڑھ سکتا ہوں؟

جواب: اگر تکلیف واقعی اتنی بخت ہے، جتنی آپ نے لکھی ہے، اور مسح بھی نہیں کر سکتے تو تمیم جائز ہے۔ (آپ کے مسائل، ص ۶۵، جلد ۲)

مسئلہ: اگر دونوں ہاتھوں میں پھنسیاں ہیں اور ان کو پانی نصان کرتا ہے تو تمیم درست ہے، البتہ اگر کوئی دوسرا شخص وضو کرنے والا ہو تو جوازِ تمیم میں اختلاف ہے، ارجح واح霍ط عدم جواز ہے۔ (حسن الفتاویٰ، ص ۵۶، جلد ۲)

### رخم پر پٹی باندھ دی مگر اندر خون نکلتا رہا؟

سوال: ایک پھوز انکل آیا اور اس سے خون و پیپ نکلتا ہے، اس وجہ سے اس پر زویی رکھ کر پٹی باندھ دی ہے۔ اندر اندر خون نکلتا رہتا ہے، پتی کی وجہ سے باہر نہیں نکلتا، تو اس سے وضو نوٹ جائے گا یا نہیں؟

جواب: اگر اتنا خون نکلے کہ اسے روکا نہ جاتا تو رخم کے مقام سے آگے بڑھ جاتا تو وضو نوٹ جائے گا۔ (فتاویٰ رحمیہ، ص ۲۶۹، جلد ۲، بحوالہ کبیری، ص ۱۳۰ اوشامی، ص ۱۲۹، ج ۱)

### پلاستر پر مسح کے مسائل:

۱۔ کسی مرض کی وجہ سے اگر کوئی حاذق ڈاکٹر کسی عضو (بدن کے حصہ) کو دھونے کو منع کرے تو اس کا دھونا فرض نہیں، بلکہ مسح کرے اگر مضر نہ ہو، ورنہ مسح بھی معاف ہے۔

۲۔ضرورات تبیح المحظورات ۳۔ ضرورتی ممنوعات کو مباح کر دیتی ہیں ۴۔

- علیٰ و تحقیقی مجلہ فقہ اسلامی ۵۵۵ ذوالقعدۃ ۱۴۲۶ھ دسمبر 2005ء۔ وضو میں جن اعضا کا دھونا فرض ہے، اگر ان میں زخم ہو یا پھٹ گئے ہوں یا درد وغیرہ ہو تو اگر ایسی حالت میں ان پر پانی کا پینچانا تکلیف نہ دیتا ہو، اور نقصان نہ کرتا ہو تو دھونا فرض ہے ورنہ مسح کرے اور اگر مسح بھی نہ کر سکے تو ایسے ہی چھوڑ دے۔ (درحقار)
- ۳۔ ہاتھ میں زخم ہو یا پھٹ گئے ہوں جس کی وجہ سے وہ ہاتھوں کو اور ہاتھوں کے ذریعہ سے دوسرے اعضا کو دھونہ سکتا ہو اور نہ کسی دوسری تدبیر سے بقیہ اعضا کو دھونا یا دھلوانا سکتا ہو تو ایسی صورت میں وضو فرض نہیں بلکہ تیم کرے، اگر کر سکے۔
- ۴۔ ہاتھ، پیر، منہ پر اگر کسی وجہ سے دوا لگائی گئی ہو تو اسی دوا پر پانی بہانا فرض ہے، بشرطیکہ مضر نہ ہو اور پانی بہانا کرنے کے بعد اگر وہ دوا خود بخود چھوٹ جائے یا چھڑا دی جائے تو اگر اچھے ہونے کی وجہ سے چھوٹی یا چھڑائی گئی ہے تو مسح باطل ہو جائے گا لیکن ان اعضا کو دھونا پڑیگا۔
- ۵۔ کسی کے ہاتھ میں کہنوں کے یا پیر مع مخنوں کے کٹ گئے ہوں تو اسی حالت میں ہاتھ تدبیر کا دھونا فرض نہیں، اور منہ اگر کسی طریقے سے دھو سکتا ہو اور سر کا مسح کر سکتا ہو تو کرے ورنہ وہ بھی فرض نہیں بلکہ منہ کو بد ارادہ تیم دیوار وغیرہ پر ملے۔
- ۶۔ کسی شخص کے پیر یا ہاتھ کٹ گئے ہوں لیکن کہنی یا اس سے زیادہ اور مخفی یا اس سے زیادہ موجود ہوں تو اسی حالت میں کہنی اور مخفی کا دھونا واجب ہے اور اس کے نیچے کے حصہ کا دھونا فرض ہے۔
- ۷۔ ہاتھ میں کہنوں کے یا پیر مع مخنوں کے کٹ گئے ہوں اور منہ زخی ہو اور منہ کا دھونا یا مسح کرنا ممکن نہ ہو تو اس حالت میں وضو فرض نہیں رہتا۔
- ۸۔ جو شخص کسی وجہ سے دونوں کافوں کا مسح ایک دفعہ ساتھ ہی نہ کر سکے مثلًا اس کے ایک ہی ہاتھ ہو یا ایک ہاتھ بے کار ہو تو اس کو چاہئے کہ پہلے دائبے کان کا مسح کرے پھر باہیں کان کا۔
- ۹۔ وضو کے اعضا میں کوئی عضوٹوٹ جائے یا زخی ہو جائے یا اور کسی وجہ سے اس پر پٹی باندھی جائے تو اس کی تین صورتیں ہیں۔
- پہلی صورت: پٹی کا کھولنا مضر ہو، خواہ جسم کا دھونا مضر ہو یا نہ ہو جیسے نوٹے ہوئے ہاتھ پیر کی پٹی کھولنا مضر ہوتا ہے تو اسی حالت میں اگر پٹی پر مسح کرنا نقصان نہ کرے تو تمام پٹی پر مسح کرے خواہ وہ پٹی زخم کے برابر ہو یا زخم سے زیادہ اور زخم کے صحیح حصہ پر بھی نقصان کرے تو ایسے ہی چھوڑ دے۔

نہادا ایجیکشن نسروورہ بقدر بقدر ہے جو پیروں ضرورت میں اس کی مقدار کا نصیب اسی کے مطابق ہو گا؛

علمی و تحقیقی جلدہ فقرہ اسلامی ۲۰۰۵ء دسمبر ۱۴۲۶ھ ۵۵۶

دوسری صورت: پٹی کا کھولنا مضر نہ ہو لیکن کھولنے کے بعد وہ خود نہ باندھ سکے اور نہ کوئی ایسا شخص موجود ہو جو باندھ سکے تو اسی حالت میں مسح کرے بشرطیکہ نقصان نہ کرے، ورنہ مسح بھی معاف ہے۔

دوسری صورت: پٹی کا کھولنا مضر نہ ہو اور نہ کھولنے کے بعد باندھنے میں وقت ہو تو ایسی حالت میں اگر زخم کا دھونا نقصان نہ کرے تو پٹی کھول کر تمام عضو کو دھوئے اور اگر زخم کا دھونا نقصان کرے تو زخمی حصہ کو چھوڑ کر باقی عضو کو دھوئے، بشرطیکہ مضر نہ ہو، اور اگر زخمی حصہ پر مسح نقصان نہ کرے تو مسح کرے ورنہ پٹی باندھ کر پٹی پر مسح کرے، بشرطیکہ مضر نہ ہو، اور اگر مضر ہو تو مسح معاف ہے۔

- ۱۰۔ پٹی اگر اس طرح بندھی ہوئی ہو کہ درمیان میں جسم کا وہ حصہ بھی آگیا ہو جو صحیح ہے تو اس پر بھی مسح کرے بشرطیکہ پٹی کھولنا یا کھول کر اس جسم کا دھونا مضر نہ ہو۔
- ۱۱۔ پٹی پر اگر پٹی باندھ دی جائے تو اس پر بھی مسح درست ہے۔ (علم الفقد، ص ۲۲، جلد اول)

### موزوں اور پلاستر کے مسح کا فرق؟

مسئلہ: اگر کوئی پھوڑا چھنسی یا زخم ہو اور اس کو دھونبیں سکتا تو خون اسی پر مسح کر لے، اگر خود اس جسم پر مسح نہ ہو سکے یعنی اس قدر کم پانی بھی ضرر (نقصان کرے گایا پٹی اور چھایہ نکالنے میں تکلیف زیادہ ہو تو پٹی اور چھائی (پلاستر Palaster) اور چھایہ پر مسح جائز ہے اگرچہ نیچے مرہبم بخس ناپاک (لگا) ہوا ہے تو پٹی چھایہ پر مسح کرنے سے وضو ہو جائے گا، لیکن ناپاک کی وجہ سے نماز ادا نہ ہوگی۔

مسئلہ: اور اگر مرہبم ناپاک قدر درہم سے (یعنی تین ماشہ سے) زیادہ نہیں تو نماز بھی ادا ہو جائے گی۔ (تفصیل کے لئے ہدایہ جلد اول دیکھئے)۔

مسئلہ: ٹھنڈے پانی سے مسح کرنا مضر یعنی نقصان دہ ہو تو گرم پانی سے مسح کرے، اگر دو پیوں کے درمیان میں کسی قدر جگہ خالی رہ گئی ہو کہ اس کے دھونے سے پٹی تک پانی پہنچ جانے کا ہندیشہ ہے تو اس پر بھی مسح کر لینا چاہئے۔

مسئلہ: اگر پٹی (یا پلاستر وغیرہ) کے نیچے بدن پر مسح کر سکتا ہے لیکن دوبارہ کوئی پٹی (وغیرہ) کو باندھنے

والا نہ ملے گا تو پئی ہی پر مسح جائز ہے، موزہ کے مسح میں تین امتحت مسح ضروری تھی لیکن زخم یا پئی پر جو سح کیا جاتا ہے اس میں یہ شرط ہے کہ پوری طرح سب جگہ سح ہو جائے یعنی جتنی جگہ کو پانی سے دھویا نہیں گی، اس پر بھیگا ہوا ہاتھ پھیرا جائے۔

مسئلہ: پئی میں یہ شرط نہیں کہ باوضو باندھی جائے بلکہ جب ضرورت ہو باندھ لو اور بوقت وضو مسح کر لو، پئی پر مسح اسی وقت جائز ہے کہ خود اس زخمی جگہ پر مسح نہ کر سکے۔

مسئلہ: زخم اچھا ہونے سے پہلے اگر پئی گر جائے یا خود کھول دے تو مسح باطل نہیں ہوتا، پھر مسح کافی ہے دوبارہ مسح کرنا ضروری نہیں ہے۔ (برخلاف موزہ کے مسح کے)۔

مسئلہ: اگر پہلی پئی یا چھپایا بدلت کر دوسرا باندھ دی تو دوبارہ مسح کرنا ضروری نہیں البتہ مستحب ہے کہ اس پر بھی مسح کر لے۔

مسئلہ: زخم یا پئی پر مسح کرنے کی کوئی مدت مقرر نہیں بلکہ جب تک ضرورت رہے مسح کرتے رہو۔

مسئلہ: وضوٹوٹ جانے کے ساتھ یہ مسح بھی ثوٹ جائے گا اور جب باقی اعضاء کو دھونے تو اس پر بھی مسح کر لے۔

مسئلہ: زخم اچھا ہو جانے سے بھی یہ مسح باطل ہو جائے گا۔ پس اگر باوضو ہونے کی حالت میں زخم اچھا ہوا ہے تو صرف اس عضو کو دھولینا کافی ہے، تمام وضو کرنا ضروری نہیں، اور اگر وضو بھی کرنا ہے تو اس کے ساتھ سب اعضاء دسو لے۔

مسئلہ: جس طرح وضو کی جگہ زخمی اعضاء پر مسح کر سکتا ہے، اسی طرح غسل کی جگہ پر بھی مسح جائز ہے۔ مثلاً سر پر یا پشت پر یا بازو پر زخم ہے تو اس پر مسح کر لے اور باقی بدن دھو کر غسل کر لے، اگر بدن پر مسح نہ ہو سکے تو پئی باندھ کر اس پر مسح کرے غسل کی جگہ جو سح کیا ہے یہ اس وقت باطل ہو گا کہ کوئی چیز غسل کو واجب کرنے والی پیش آجائے یا زخم اچھا ہو جائے۔

مسئلہ: جب نصف بدن سے زیادہ زخمی ہو تو زخموں پر مسح کرنے اور باقی کو دھونے کی ضرورت نہیں ہے، تیم کافی ہے، جب پئی کے اوپر بھی مسح کرنے سے تکلیف بڑھ جائے یا دیر میں اچھا ہونے کا اندریشہ ہو تو مسح بھی معاف رہے گا۔

مسئلہ: جب تک ضرورت اور عذر باقی رہے چابوں طرف سے دھو لے اس جگہ کو یعنی پلاسٹر کو چھوڑ دیا کرے۔

مناجاں عذر بطلب بروانہ ہے۔ جس کا استعمال غرر کی وجہ سے جائز ہو عذر تھم ہوتے ہیں تو اس تھم کو جائز کا

علمی و تحقیقی مجلہ فقہ اسلامی ۵۸ ذوالقعدۃ ۱۴۲۶ھ دسمبر 2005  
 مسئلہ: اگر کسی کے ہاتھ پاؤں میں بچھن ہو گئی ہو، اس نے مومن یا چربی یا کوئی دوا (واسطین وغیرہ) اس میں بھردی ہے، اگر اس کو نکال کر دھونے میں کوئی تکلیف و دقت نہیں تو اس کو نکال کر پاؤں دھولے اور اگر وقت و تکلیف ہوتی ہو تو اس کے اوپر کو پانی بہادینا کافی ہے۔ (طہور اُسلیمین، ص ۳۹ و فتاویٰ دارالعلوم، ص ۷۷، جلد اول و عالمگیری، ص ۵۷، جلد ۳ و کتاب الفقة، ص ۲۶۸، جلد اول)

(۱) سچیرہ یعنی پلاستر وغیرہ چار باتوں میں سچ نہیں سے جدا ہے۔ (۲) اگر پٹی اتھے ہونے کی وجہ سے کھل گئی تو صرف اس جگہ کا دھولینا کافی ہے  
 برخلاف نہیں کے کہ اگر ان میں سے ایک کل جائے تو دونوں پاؤں دھونا ضروری ہیں۔ (۳) اگر رخ اچھا ہوئے بغیر پٹی کھل گئی تو دوبارہ باندھ لے۔  
 سچ کا اعادہ ضروری نہیں۔ (۴) اس کے وقت کی کوئی تحدید نہیں ہے۔  
 (۵) رخ کی پٹی طہارت کے ساتھ باندھنا ضروری نہیں ہے، بلکہ اگر بغیر دھو کے باندھا ہو تو بھی سچ کر سکتا ہے، اس کے لئے وضو شرط نہیں ہے۔

محمد رفت

## معدور کے لئے نماز کا طریقہ؟

مسئلہ: معدور کے لئے بہترین طریقہ یہ ہے کہ نماز کے لئے چت لیٹ کر دونوں پاؤں قبلہ کی جانب کرے، سختی کھڑے رکھے اور سر کسی قدر اوپنی کرے، تاکہ رخ قبلہ کی جانب ہو جائے، اگرچہ یہ بھی اختیار ہے کہ دائیں یا بائیں پہلو پر لیٹ کر نماز پڑھی جائے، تاہم دایاں پہلو بائیں سے افضل ہے۔

لیکن یہ تمام صورتیں ادنیٰ حالت میں ہیں جب کہ کوئی ایسا کرنے پر قادر ہو، اگر ایسا کرنے سے معدور ہو تو جس طرح بھی ممکن ہو اسی طرح نماز ادا کرنی چاہئے۔ (کتاب الفقة، ص ۸۰۳، جلد اول)

(ایک نماز کا فریہ پونے دو کلوگرام گیہوں یا اس کی قیمت ہے، اور ایک دن میں سچ و تر کے چھ نمازیں ہو گئیں۔ یعنی ساڑھے دس کلوگرام گیہوں، یا اس کی قیمت۔ محمد رفت (قاکی غفرلہ)

\*) الحکم یعنی المصلحة الراجحة حکم مصلحتِ راجح کے تابع ہوا کرتا ہے\*)